

आर.ए.एस. (प्रारंभिक) परीक्षा 2013, विश्लेषण

आर.ए.एस. प्रारंभिक परीक्षा 2013, राजस्थान के विभिन्न परीक्षा केन्द्रों पर दिनांक 26.10.2013 को आयोजित की गयी। इस वर्ष की प्रारंभिक परीक्षा अभ्यर्थियों के लिए राहत भरी थी क्योंकि परंपरागत दो प्रश्न-पत्रों के स्थान पर इस बार केवल एक प्रश्न पत्र ही था। परीक्षा की अवधि 3 घंटों की थी, और इसमें 150 प्रश्न पूछे गये थे जिनके लिए अधिकतम 200 अंक निर्धारित थे। इनमें से 130 प्रश्न सामान्य अध्ययन एवं समसामयिकी पर आधारित थे और 20 प्रश्न मानसिक अभियोग्यता पर। जहाँ अधिकांश प्रश्नों की कठिनाई का स्तर सामान्य था वहीं मानसिक अभियोग्यता के प्रश्न सरल थे। अभ्यर्थियों द्वारा चिन्हित किये गये उत्तरों की कार्बन कॉपी भी उन्हें दी गयी थी, ताकि वे बाद में अपने उत्तरों की जाँच कर सकें। गलत उत्तर के लिए अंक कटौती का दण्ड भी था। प्रत्येक गलत उत्तर के लिए, प्रश्न हेतु नियत किए गए अंकों का एक-तिहाई (1/3) दंड के रूप में काटा जाएगा।

पिछले वर्ष की तुलना में इस वर्ष प्रश्न पत्र अधिक कठिन और विश्लेषणात्मक था, इस वर्ष कथनात्मक प्रश्न भी पूछे गये थे। कुछ समसामयिकी प्रश्न, सितम्बर 2013 या अक्टूबर 2013 में घटित होने वाली घटनाओं से सम्बन्धित थे, जैसे कि सिन्धुरक्षक का डूबना, नैरोबी में घटित आतंकवादी हमला इत्यादि। मानसिक अभियोग्यता के प्रश्न विभिन्न विषयों पर आधारित थे, जैसे कि अंकगणित, आँकड़ों का विश्लेषण, श्रेणी, कैलेन्डर, व्यवस्थापना, चित्रमय-तर्कशक्ति, कथन-कारण, कथन-तर्क, और कार्यवाही। प्रत्येक विषय से अधिकांशतः 1 – 2 प्रश्न पूछे गये थे।

पूछे गये प्रश्नों का खण्डवार विभाजन नीचे दिया गया है:

विषय	प्रश्नों की संख्या	कठिनता का स्तर
समसामयिकी	12	सामान्य
इतिहास	12	सामान्य
भूगोल	12	सरल
पर्यावरण और पारिस्थितिकी	3	सरल से सामान्य
राज्य व्यवस्था	21	सामान्य से कठिन
सामान्य विज्ञान	14	सामान्य
अर्थशास्त्र	10	सरल से सामान्य
राजस्थान विशेष	43	सामान्य से कठिन
मानसिक योग्यता	20	सरल
विविध	3	सरल

85 – 90 प्राप्तांक (कुल 200 अंकों में से) कट ऑफ के लिए पर्याप्त अंक माने जा सकते हैं।

उद्घोषणा: उपरोक्त दी गयी जानकारी, विश्लेषण, उत्तर सूची और कट ऑफ प्राप्तांक कैरियर लॉन्चर द्वारा विश्लेषण और मूल्यांकन पर आधारित हैं। इस जानकारी के आधार पर लिए जाने वाले किसी भी निर्णय के लिए कैरियर लॉन्चर किसी भी प्रकार से उत्तरदायी नहीं होगा।

शुभकामनाओं सहित
टीम CL